

பிரதமரால் அறிவிக்கப்பட்ட

மூன்று குற்றவியல் சட்டங்களையும், மீண்டும் ஆய்வுக்கு உட்படுத்த வேண்டும்!

ஆங்கிலேயர் இந்திய நிலப்பகுதி முழுமையும் தங்களது டைய ஆட்சி அதிகாரத்தின் கீழ் முழுமையாகக் கொண்டு வந்த நிலையில் இங்கு நிலவிடும் குற்ற நடவடிக்கைகளை விசாரித்து வெளிப்படுத்தன்மையோடு எல்லோருக்கும் சமமான நீதி (Equity, Fairness and Transparency) வழங்க வேண்டும் என்ற குற்றவியல் அடிப்படை அம்சங்களை நோக்கமாகக் கொண்டு சட்ட அறிஞர் மெக்காலேயால் இந்திய தண்டனைச் சட்டமும் (Indian Penal Code) பின்னர் குற்றவியல் விசாரணை சட்டமும் (Criminal Procedure Code) பிரிட்டிஷ் நாடாளுமன்றத்தில் நிறைவேற்றி இந்தியாவில் அமல்படுத்தப்பட்டது. 1872 ஆம் ஆண்டு இந்திய சாட்சிய சட்டம் (Indian Evidence Act) ஜேம்ஸ் ஸ்டீபன்ஸால் தொகுக்கப்பட்டு இந்தியாவின் நீதித்துறையில் நடைமுறைப்படுத்தப்பட்டது. இதனைத் தொடர்ந்து நாடாளுமன்ற சட்டமன்ற மக்கள் பிரதிநிதித்துவ மன்றங்களில் தீர்மானங்கள் மூலமாக அவசியம் கருதி கடந்த சில காலகட்டங்களில் சில குறிப்பிட்ட பிரிவுகளில் மாற்றம் அல்லது திருத்தம் செய்யப்பட்டிருக்கிறது.

எனினும், இந்த மூன்று சட்டங்களும் தொடர்ந்து குற்ற நடவடிக்கைகளைத் தடுக்கவும், நடந்துவிட்டால் வெளிப்படாத தன்மையோடு விசாரித்து, குற்றவாளிகளுக்கு உரிய தண்டனை வழங்கவுமான நடைமுறையை சட்டவரை யறைக்குள் ஒழுங்குபடுத்துவதுதான் இந்த மூன்று சட்டங் களின் நோக்கமும், அமலாக்கமுமாகும்.

இந்த மூன்று சட்டங்களும் ஏறத்தாழ இரண்டு நூற்றாண் டுகள் நடைமுறைப்படுத்தப்பட்டு வழக்கறிஞர்கள் மட்டுமல்ல, சாதாரண மக்களுக்கும் நன்கு அறிமுகமான சட்டங்களாகும். பாரதிய ஜனதா கட்சியின் ஆட்சியில் 2023 ஆகஸ்ட் 11ஆம் தேதி அன்று, இந்த மூன்று குற்றவியல் தொடர்பான சட்டங் களையும் சமஸ்கிருதத்தில் மொழி மாற்றம் செய்து இந்திய தண்டனைச் சட்டத்தை (Indian Penal Code) “பாரதிய நியாய சந்த்ட்டு” (Bharatiya Nyaya Sanhita BNS) என்றும், குற்ற வியல் நடைமுறைச் சட்டத்தை (Criminal Procedure Code) “பாரதிய நாகரிக் சர்க்ஸா சந்த்கிட்ட” (Baratiya Nagarik Suraksha Sangita BSNM) என்றும், இந்திய சாட்சியச் சட்டத்தை (Indian Evidence Act) “பாரதிய சாக்ஷிய பிஸ்” (Bharatiya Sakshya Bill BSB) என்றும் பெயர்கள் மாற்றம் செய்யப்பட்டுள்ளன.

மேலும், சில சட்ட பிரிவுகளில் மாற்றங்களையும் செய்து, அதற்கான தீர்மானங்களை நாடாளுமன்றத்திலே நிறைவேற்றி, அப்படி நிறைவேற்றப்பட்ட தீர்மானங்களை நாடாளு மன்ற நிலைக்குழுவிற்கு (Parliamentary Standing Committee) அனுப்பி, நாடாளுமன்ற நிலைக்குழு உறுப்பினர்களின் ஆலோசனைகளும் நிராகரிக்கப்பட்ட பின்னர், இந்த ஆண்டு ஜூலை திங்கள் முதல் நாளில் இந்த மூன்று சட்டங்களும் நடை முறைக்கு வருமென ஒன்றிய அரசு அறிவித்திருக்கிறது. இந்த அறிவிப்பைக் கண்டவு

டன் தமிழ்நாட்டின் முதல்வர் முத்துவேல் கருணாநிதி ஸ்டாலின் அவர்கள் சட்டங்களை ஆய்வு செய்தபின்னர், இந்த மூன்று சட்டங் களையும் அமல்படுத்து வதை நிறுத்தி வைக்க வேண்டும் என ஒன் றிய அரசிடம் கோரிக்கை வைத்ததோடு, அதற்கான காரணத் தையும் தெரிவித்துள்ளார்கள்.

ஒன்றிய அரசின் உள்துறை அமைச்சகம் இந்த மூன்று சட்டங்களை அமல்படுத்துவதை நிறுத்திவைக்கவிட்டால் நடைமுறையில் பல்வேறு இடப்பாடுகளையும், சங்கடங் களையும் குழப்பங்களையும் சந்திக்க நேரிடும் எனத் தெளிவு படுத்தியுள்ளார்.

இந்த மூன்று சட்டங்கள் தொடர்பான மசோதாக்கள் கடந்த நாடாளுமன்றத்தில் விவாதங்களையின்று நிறைவேற்றப்பட்ட மசோதாக்களாகும். அது மட்டுமல்ல 146 நாடாளுமன்ற உறுப் பினர்களை இடைநீக்கம் செய்துவிட்டு, ஏகபோகமாக, விவா தத்திற்கே கிஞ்சிற்றும் வழியின்றி நிறைவேற்றப்பட்ட இந்த மசோதாக்கள்தான் சட்ட வடிவங்களைப் பெற்றிருக்கிறது. நாடாளுமன்ற நிலைக்குழுவின் ஆலோசனைகள் (Parliamentary Standing Committee) முறையாக பரிசீலித்ததாகவும் தெரியவில்லை. இப்படி நாடாளுமன்றத்திலே விவாதிக்கப்படா மல், நிறைவேற்றப்பட்ட இந்தச் சட்டங்கள் அமல்படுத்தப் பட்டால் எதிர்காலத்தில் உருவாகும் சாதக, பாதகங்களைப் பற்றி சிறிதும் கவலைப்படாமல், நிறைவேற்றப்பட்ட இந்தச் சட்டங்கள் 2024ம் ஆண்டு ஜூலை ஒன்றாம் தேதி அமல்படுத் தப்படுமேயானால், குற்றவியல் நீதித்துறையில் மிகப்பெரிய குழப்பத்தை உருவாக்கும் என்பதில் கிஞ்சிற்றும் ஐய மில்லை.

இந்த மூன்று சட்டங்கள் வரும் ஜூலை 1ஆம் தேதி அமல் படுத்தப்படுவது குறித்து பெரிதும் அச்சமடைந்த முன்னாள் ஒன்றிய அமைச்சர், நாடாளுமன்ற உறுப்பினர், வழக்கறிஞர் மணியல் திவாரி அவர்கள் இந்தியன் எக்ஸ்பிரஸ் என்ற ஆங் கில (The Indian Express) நாளேட்டில் “புதிய குற்றவியல் சட் டங்கள் மீண்டும் நாடாளுமன்ற விவாதத்திற்கு அனுப்பப்பட வேண்டும்” என்ற தலைப்பில் ஆங்கிலத்தில் ஓர் விரிவான கட்டுரையை 21.06.2024 அன்று எழுதி வெளியிட்டுள்ளார். (Nwqew Criminal Laws must Go - through Parliament Again) அதில் அவர் குறிப்பிடும் செய்திகள் தொடர்பாக அனைத்து மக் களும், அத்துடன் இந்தச் சட்டங்களை நீதிமன்றங்களில் கையாளக்கூற்ற அனைத்து வழக்கறிஞர்களும் கவனத்தில் எடுத்துக் கொண்டு ஆய்வு செய்ய வேண்டும் என்ற நோக்கத் துடன் தொடர்புடைய செய்திகளையும், விமர்சனங்களையும் இந்தக் கட்டுரை மூலம் பொதுவெளியில் தெரிவிக்க விரும்பு கிறேன்.

கட்டுரையாளர், முன்னாள் ஒன்றிய அரசினுடைய அமைச்சர், வழக்கறிஞர் மணியல் திவாரி அவர்கள் புதிதாக அமல்படுத்தவிருக்கின்ற மூன்று குற்றவியல் சட்டங்கள் குறித்து ஆய்வு செய்த அவரதுபார்வையின் உள்ளடக்கமான கருத்துக்களை வெளியிட்டுள்ளார். இந்திய தண்டனை சட்டத் தில் (IPC) 24 பிரிவுகளை நீக்கிவிட்டு, புதிய 23 பிரிவுகளைச் சேர்த்திருக்கிறார்கள். அதுபோன்று இந்திய சாட்சிய சட்டத்தில் (Indian Evidence Act) எந்த மாற்றதும் செய்யாமல் அப்படியே புதியச் சட்டமாக சமஸ்கிருத மொழியில் பெயர் மாற்றம் செய் திருக்கிறார்கள். குற்றவியல் நடைமுறை சட்டத்தில் (CRPC) 95 சதவீதத்திற்கு அப்படியே புதியச் சட்டத்தில் சேர்க்கப்பட்டுள் னது(BNSS). இந்த புதிய சட்டத்தின் மூலமாக எந்தவிதமான புதிய மாற்றங்களையும் செய்திவிடவில்லை. குற்றவியல் நடை முறை சட்டத்தின் பிரிவு 173(3) மூலம், மூன்று ஆண்டுகள் முதல் ஏழு ஆண்டுகள் வரை தண்டனை வழங்கக்கூடியக் குற்றமாக இருக்குமெனில், முதல்தகவல் அறிக்கை பதிவு

செய்ய வேண்டுமா என்பதை, தொடர்புடைய காவல்துறை அதிகாரியின் விருப்பத்திற்கு உட்பட்டது (Discretionary) என மாற்றம் செய்யப்பட்டுள்ளது. இந்த மாற்றத்தினால் சாதாரண ஏழை எளிய மக்கள் பெரிதும் பாதிக்கப்படுவார்கள் என்பது கட்டுரையாளரின் கருத்தாகும்.

இந்த புதிய குற்றவியல் நடைமுறைச் சட்டத்தின் பிரிவு 187(3) புதிதாக சேர்க்கப்பட்டுள்ளது. காவல்துறையினர் விசாரணைக்காக விசாரணைக் கைதியை 15 நாட்கள் விசாரணைக்கு எடுக்கலாம் என்று தெரிவித்திருப்பது ஏற்கனவேவுள்ள சட்டநடைமுறைகளுக்கு முரண்பட்டதாகும். இந்த மாற்றத்தின் மூலம் விசாரணை கைதி மேலும் பல சங்கடங் களை சந்திக்க நேரிடும். மேலும், குற்றவியல் நடைமுறைச் சட்டத்தின் பிரிவு 43(3) உச்சநீதிமன்றத்தினுடைய வழிகாட்டு தலுக்கு முரணாக கைதிகளுக்கு கைவிடாங்கு போடுகின்ற அதிகாரம் காவல்துறையினருக்கு வழங்கப்பட்டுள்ளது. இந்த பிரிவுமறைமுகதீவிரவாதகுற்றநடவடிக்கைகள், பிரிவினையைத் தூண்டும் கருத்துக்கள், செயல்பாடுகள்,

இந்திய நாட்டின் இறையாண்மையையும், நாட்டின் ஒற் றுமையையும், மக்களின் ஒற்றுமையையும் சீர்குலைக்கும் நடவடிக்கையாக இருந்தாலும், அல்லது ஆயுதமேந்திய போராட்டங்களுக்கு மக்களைத் தயார்படுத்துதல் ஆகிய உள்நோக்கம் கொண்ட நடவடிக்கைகள் முன்னெடுக்கப்பட்டாலும், அவர்கள் மீது 152 வது பிரிவின் கீழ் நடவடிக்கை எடுக் கும் அதிகாரத்தை காவல்துறையினருக்கு, இந்தப் பிரிவு வழங்குகிறது. இந்தச் சட்டப்பிரிவு வழங்கும் அதிகாரத்தின் மூலம் அரசியல் கட்சிகளின் மீதும், அரசியல் கட்சிகளின் தலைவர்கள் மீது அரசியல் உள்நோக்கத்தோடு குற்ற வழக் குகள் தொடர்வதற்கான வாய்ப்புகள் அதிகமாக உள்ளது.

மேலும், இந்த புதிய மூன்று குற்றவியல் சட்டங்கள் மூலம், பல்வேறு குழப்பங்களும், குளறுபடிகளும் எதிர்பாராத வகை யில் உருவாவதற்கான வாய்ப்புகள் நிரம்ப உள்ளன என் பதை யாராண்டும் மூர்க்கையிலாது, புதிதாக இந்த ஆண்டு ஜூலை முதல் தேதி செயல்பாட்டிற்கு வருமென அறிவிக்கப் பட்ட மூன்று குற்றவியல் சட்டங்களும் எத்தகைய கழநிலை யில் நிறைவேற்றப்பட்டது என்பதை கட்டுரையின் முன் பகு தியில் விளக்கியுள்ளோம். இப்பொழுது இந்த ஆண்டு ஜூன் ஒன்பதாம் தேதி தனிப் பெரும்பான்மையோடு பாரதிய ஜன தாக் கட்சியைச் சார்ந்த பிரதமர் நரேந்திர மோடி அவர்களும், அவரது அமைச்சரவை சகாக்களும் ஆட்சியமைக்கவில்லை. மாறாக தேசிய ஜனநாயகக் கூட்டணியின் (NDA) நாடாளு மன்ற உறுப்பினர்கள் கூட்டத்தில் தேர்ந்தெடுக்கப்பட்டு, பிரதம அமைச்சராக நரேந்திர மோடியும், மற்ற அமைச்சர் களும் பொறுப் பேற்றுள்ளனர்.

எனவே, புதிதாக தேர்ந்தெடுக்கப்பட்ட நாடாளு மன்ற உறுப்பினர்களாக, கடந்த முறையும்

நாடாளுமன்ற உறுப்பினராக இருந்தார்களா என்று அறுதி யிட்டுக்கொடுவியலாது, இப்பொழுது, பல புதிய நாடாளுமன்ற உறுப்பினர்களும் தேசிய ஜனநாயக கூட்டணியில் தேர்ந்தெ டுக்கப்பட்டிருக்கிறார்கள். எனவே, இந்த கழநிலையில் கடந்த 17வது நாடாளுமன்றத்தில் நிறைவேற்றப்பட்டதாகக் கூறப்பட் டு இந்த மூன்று குற்றவியல் சட்டங்களை புதிய நாடாளுமன் றத்திற்கு முன் பரிசீலனைக்கு வைக்காமல் நேரடியாக ஜூலை 1ஆம் தேதி அமல்படுத்தப்படுவது எந்த வகையில் நியாயத்தின் பார்ப்படதாகக் கருத முடியும். தேசிய ஜனநாயகக் கூட்டணி ஆட்சியின் (NDA) இந்த நடவடிக்கை முற்றிலும் ஜனநாயக மாண்புகளுக்கும், மரபுகளுக்கும் முரண்பட்டது மட்டுமல்லா மல் மிக மோசமான முன்னுதாரணமாகவும் அமையும். இந்த மூன்று குற்றவியல் சட்டங்களை ஜூலை 1ஆம் தேதி அமல்படுத்துவது இந்திய அரசியல் சட்டத்தின் நோக்கத்திற் கும், ஜனநாயக நடைமுறைகளுக்கும் முற்றிலும் முரண்பட் டதாகவே இருக்க முடியும்.

இன்று நரேந்திரமோடி அவர்களை பிரதம அமைச்சராக தேர்ந்தெடுத்து, தேசிய ஜனநாயகக் கூட்டணியைச் (NDA) சார்ந்த நாடாளுமன்ற உறுப்பினர் அனைவரும் இந்த புதிய குற்றவியல் சட்டங்களை ஒட்டுமொத்தமாக ஆட்சேபனை யின்றி ஏற்றுக் கொள்கிறார்களா? என்பதை பரிசீலிக்கும் அடிப் படையிலாவது, இந்த மூன்று சட்டங்களையும், புதிய 18வது நாடாளுமன்றத்திலே வைக்கப்பட வேண்டுமா? வேண் டாமா? என்பதை நாட்டு மக்கள் சிந்தித்துப் பார்க்க வேண்டும். இந்த மூன்று குற்றவியல் சட்டங்களும், பாரதிய ஜனதா கட் சியின் தனிப் பெரும்பான்மையோடு இருந்த, கடந்த 17வது நாடாளுமன்றத்தில் நிறைவேற்றப்பட்டதாகச் சொல்லப்படும் சட்டங்கள், இந்த 18 வது புதியதாக மக்களால் தேர்ந்தெடுக்கப் பட்ட நாடாளுமன்றத்தில் பாரதிய ஜனதா கட்சிக்க தனிப் பெரும்பான்மை இல்லை என்பதனாலும்,

தேசிய ஜனநாயகக் கூட்டணிக் கட்சிகளோடு சேர்ந்துதான் பிரதமர் நரேந்திரமோடியால் ஆட்சியமைக்க முடிந்திருக்கிறது. எனவே கடந்த 17ஆவது நாடாளுமன்றகூட்டத்தொடரில் நிறை வேற்றப்பட்டதாகக் கருதப்படுகின்ற, இந்த மூன்று குற்றவியல் சட்டங்களையும் 18 ஆவது நாடாளுமன்றத்தில் அதுவும் கூட் டணி ஆட்சியமைத்து செயல்படும், இந்தக் காலகட்டத்தில் மூன்று மிக மிக்கியமான குற்றவியல் சட்டங்களை அமல்ப டுத்த முயற்சிப்பது சட்டப்படியோ, தார்மீக நியாயங்களின் அடிப்படையிலோ ஏற்புடையதாக இல்லை.

எனவே, தமிழ்நாட்டின் முதலமைச்சர் விடுத்த அறிக்கை யின் அடிப்படையிலும், இந்திய ஒன்றியத்தின் முன்னாள் அமைச்சர், கட்டுரையாளர் மணியல் திவாரி அவர்கள் முன் வைத்த கருத்துக்களின் அடிப்படையிலும், இந்த மூன்று குற் றவியல் சட்டங்களை புதிய நாடாளுமன்றத்தினுடைய பார் வைக்கும் பரிசீலனைக்கும் உட்படுத்தி, நாடாளுமன்றத்தினு டைய முடிவிற்கேற்ப அடுத்தக்கட்ட பணிகளை மேற்கொள் வதுதான் இன்றைய பிரதமர் நரேந்திரமோடி அவர்களுடைய பணியாக இருக்க வேண்டுமே தவிர எடுத்தேன் கவிழ்த்தேன் என்ற பாணியில் இந்த சட்டங்களை அமல்படுத்துவது முறை யாகாது, ஆனாலும், மக்களின் விருப்பத்திற்கு முரண்பட்டு, அவசர்க்காலத்தில் அமல்படுத்தினால், அதனால் உருவாகும் விளைவுகளுக்கும் பிரதமர் நரேந்திர மோடி தான் பொறுப் பேற்க வேண்டும்.



விக் கிரவாண்டி சட்டமன்ற இடைத்தேர்தலில் விக் கிரவாண்டி கிழக்கு ஒன்றியம் சிறுவலிக்குப்பம் ஊராட்சியில் வேளாண்மை - உழவர் நலத்துறை அமைச்சர், கழக உயர்நிலை செயல் திட்டக் குழு உறுப்பினர், கடலூர் கிழக்கு மாவட்ட தி.மு.க. செயலாளர் எம்.ஆர்.கே. பன்னீர்செல்வம், அங்குள்ள மகளிரிடம் கழக அரசின் சாதனைகளை விளக்கி வாக்கு கேட்டார். உடன் பதுவை மாநில அமைப்பாளர் ஆர். சிவா மற்றும் கண்டமங்கலம் ஒன்றிய பெருந்தலைவர் ஆர்.எஸ்.வாசன் மற்றும் கழக நிர்வாகிகள் மற்றும் தோழர்கள் உடனிருந்தனர்.

சேலம்-கோவையில் இந்த ஆண்டு பயன்பாட்டிற்கு வரும்!

மதுரை அரசு மருத்துவமனையில் செயற்கை கருத்தரிப்பு மையம் விரைவில் தொடங்கப்படும்!

சட்டப்பேரவையில் அமைச்சர் மா.சுப்பிரமணியன் தகவல் !

சென்னை, ஜூலை 2- சட்டப் பேரவையில் சோழவந்தான் தொகுதி உறுப்பினர் ஆ.வெங்கடே சன் எழுப்பிய கேள்வியும் அமைச்சர் மா.சுப்பிரமணியன் -அளித்த பதிலும் வரு மாறு:-



ஆ.வெங்கடேசன்: அரசு மருத்துவமனைகளில் அதி நவீன மருத்துவ உபகரணங் கள் மற்றும் உயரிய சிகிச்சை வழங்க அரசு ஆவன செய் யுமா என்று அமைச்சர் அவர்களைக் கேட்டு அமர் கிறேன்.

அமைச்சர் மா. சுப்பிரமணியன்: தமிழ்நாடு முதலமைச் சர் அவர்களின் வழிகாட்டு தலின்படி, இன்று காலை யில்கூட ரூபாய் 13 கோடி செலவில், கலைஞர் நூற் றாண்டு உயர் சிறப்பு மருத் துவமனையில் அதிநவீன Biplane மூளை இரத்த நாள Cath Lab ஒன்று திறந்து வைக்கப்பட்டவுள்ளது. இது வும்கூட இந்தியாவிலேயே, அரசு மருத்துவமனையில் முதன்முதலில் பயன்பாட் டிற்கு வருகிற மருத்துவக் கருவி. எனவே, அந்த வகை யில் முதல்வர் அவர்களு டைய வழிகாட்டுதலின் படி, அதிநவீன தொழில்நுட் பக் கருவிகள் தமிழக அரசு

வந்திருக்கிறது. அதே போன்று இன்று மதியம் கூட 10 கோடியே 92 இலட் சம் ரூபாய் செலவில், ராஜீவ் காந்தி அரசு பொது மருத்து வமனையில், முதல்வர் அவர்களுடைய வழிகாட்டு தலின்படி, மூளை இரத்த நாள Cath Lab ஒன்று திறந்து வைக்கப்பட்டவுள்ளது. இது வும்கூட இந்தியாவிலேயே, அரசு மருத்துவமனையில் முதன்முதலில் பயன்பாட் டிற்கு வருகிற மருத்துவக் கருவி. எனவே, அந்த வகை யில் முதல்வர் அவர்களு டைய வழிகாட்டுதலின் படி, அதிநவீன தொழில்நுட் பக் கருவிகள் தமிழக அரசு

மருத்துவமனைகளில் பயன் பாட்டில் இருக்கின்றன என் பதைத் தெரிவித்துக்கொள் கிறேன்.

ஆ. வெங்கடேசன்: கடந்த ஆண்டு மானியக் கோரிக்கையின்போது அறிவிப்பு செய்து செயற்கை கருத்தரிப்பு மையம் (IVF) மதுரை அரசு இராஜாஜி மருத்துவக் கல்லூரி மருத்துவமனையில் எப்போது முழு செயல்பாட் டிற்கு வரும் என்பதை அமைச்சர் அவர்களிடம் அறிய விரும்புகிறேன். (குறுக்கீடு) மதுரை மட்டு மின்றி தென் தமிழகத்தில் ஏழை, எளிய விரிம்பு நிலை மக்களுக்கு இது ஒரு பெரிய வரப்பிரசாதமாக அமையும் என்பதையும் இம்மன்றம் வாயிலாக தெரிவித்துக் கொள்கிறேன்.

அதேபோல் நேற்றைக்கு அறிவிக்கப்பட்ட அறிவிப்புகளில் ஒன்றாக சேலம் மற்றும் கோவையிலும்கூட செயற்கை கருத்தரித்தல் மையங்கள் இந்த ஆண்டு பயன்பாட்டிற்கு வரும் என்பதை மாமன்ற உறுப்பின ருக்கு பணியோடு தெரிவித் துக்கொள்கிறேன்.

இவ்வாறு அமைச்சர் மா.சுப்பிரமணியன் பதில பட்டும் என அறிவிக்கப்பட்டு ிந்தார்.

கைத்தாநல்லூரில் ரூ.1.30 கோடியில் புதிய காவல்நிலையக் கட்டிடம்!

முதல்வர் மு.க.ஸ்டாலினுக்கு பொதுமக்கள் நன்றி!

திருவாரூர், ஜூலை 2 - திருவாரூர் சட்டமன் றத் தொகுதிக்கு உட்பட்ட கூத்தாநல்லூர் பகுதிக்கு புதிய காவல் நிலையம் கட்ட ரூ.1.30 கோடியில் திட்டம் அறிவித்த தமிழ் நாடு முதல்வர் மு.க. ஸ்டாலின் அவர்களுக் கும், முயற்சிகளை மேற் கொண்ட சட்டமன்ற உறுப்பினர் பூண்டி.கே. கலைவாணனுக்கு பொது மக்கள் நன்றி தெரிவித்துள் னனர்.


திருவாரூர் சட்டமன்ற தொகுதிக்கு உட்பட்ட கூத்தாநல்லூர் வட்டம் பெருமளவில் இஸ்லாமிய மக்கள் வசிக்கும் பகுதியாகும். சிறுபான்மை மக்க ளுக்கு என்றைக்கும் பாது கா வலாக விளங்கும் திராவிட மாடல் அரசின் முதல்வர் மு.க.ஸ்டாலின் அவர்கள் கூத்தாநல்லூரை தாலுக்காவாக தரம் உயர்த்தி, மாணவ - மாண விகளின் கல்விக்கு கல்லூரி, புதிய வகுப்பறை கட்டிடங்கள், சாலைகள், நீர்நிலைகள் தூர்வாரு தல், மருத்துவமனைகள் தரம் உயர்த்துதல், அரசு அலுவலக கட்டிடங்கள் உள்ளிட்ட பல்வேறு திட்டங் களை தந்து மக்களின் வாழ்வாதாரத்தை உயர்த்தி வருவது குறிப்பிடத்தக்கது.

இந்த நிலையில் 1995ம் ஆண்டு முதல் கூத்தா நல் லூர் நகரத்தில் இயங்கிவரும் ஊராக காவல் நிலைய பழைய கட்டிடத்தை மாற்றி புதிய கட்டிடம் கட்டி, காவல்நிலையத் தினை மேம்படுத்த பொது மக்கள் சட்டமன்ற உறுப்பி னர் பூண்டி கே.கலைவாண னிடம் வைத்த கோரிக்கையை, அவர் தமிழ்நாடு முதல்வரிடம் வைத்த நிலையில், அதனை தாயுள் எத்தொடு பரிசீலித்த முதல் வர் அவர்கள் ரூ.1.30 கோடி மதிப்பீட்டில் புதிய கட்டிடம் கட்ட அறிவித்துள்ளார். முதல்வரின் இந்த அறி விப்புக்கு பொதுமக்க

ளும்,சமூக ஆர்வலர்களும், வர் மு.க.ஸ்டாலின் அவர்க ளுக்கும், முயற்சிகளை கலைவாணனுக்கும் நன் கங்களும் தமிழ்நாடு முதல் மேற்கொண்ட சட்டமன்ற றியை தெரிவித்துள்ளனர்.

திராவிட இயக்க தீரர்கள் நினைவு நாள்

புலவர் கோவிந்தன் ஜூலை 2 (1991)



1937ஆம் ஆண்டில் தமது இருபதாவது வயதில் பொதுவாழ்வில் அடியெடுத்து வைத்தவர். பேரறிஞர் அண்ணாவின் தம்பியாக, தலைவர் கலைஞரின் உற்ற தோழனாக இருந்து இளமை மிடுக்கு மாறாமல், கழக அடலேமை ஆயர்வின்றி பணியாற்றியவர்.

1958ல் திருவத்திபுரம் ஊராட்சி மன்ற உறுப்பினராகவும் 1962லிருந்து தொடர்ந்து பத்தாண்டுகள் தமிழக சட்டமன்ற உறுப்பினராகவும், 1967ல் சட்டப்பேரவையின் துணைத் தலைவராகவும், 1969 பிப்ரவரி முதல் பேரவையின் தலைவராகவும் பொறுப்பேற்று மாற்றுக் கருத்துக் கொண்டோரும் போற்றும் வகையில் திறம்பட பணியாற்றியவர்.

பேரறிஞர் அண்ணாவிடம் நெருங்கிப் பழக்க கூடிய வாய்ப்பைப் பெற்றவர்.

தலைவர் கலைஞர் அவர்கள் 1989ஆம் ஆண்டு கழகம் நடத்திய முப்பெரும் விழாவில் இவருக்கு “அண்ணா விருது” வழங்கி சிறப்பித்தார்.

“கழகத்தையும் பொதுப்பணியையும் இரு கண்களாகக் கொண்டு செயலாற்றிய அந்தச் செந்தமிழ் அறிஞரின் புகழ் என்றும் நிலைக்கும்!” என தலைவர் கலைஞர் அவர்கள் இரங்கல் செய்தியில் குறிப்பிட்டுள்ளார்.

தலைமைக் கழகம் தி.மு.க.